

## ૨૬. ક્રમચય અને સંચય

1. ઋગ્વેદ પાસે બે ટોપ, ત્રણ પેન્ટ્સ અને બે જોડી બુટ છે તો કેટલી પ્રકારે તૈયાર થઈ પાર્ટીમાં જઈ શકે.

જવાબ :  $2 \times 3 \times 2 = 12$

2. કોમ્પ્યુટરની એક ફાઈલ ખોલવા માટે છ ભિન્ન આંકડાનો પાસવર્ડ છે, તો વધારેમાં વધારે કેટલા પ્રયત્નો કરવા પડે ?

જવાબ :  $10 \times 9 \times 8 \times 7 \times 6 \times 5 = 1,51,200$

3. 1, 2, 4, 6 અને 8 અંકોનો ઉપયોગ કરી ચાર અંકોની કેટલી સંખ્યાઓ ભિન્ન આંકડાઓની બનાવી શકાય ?

જવાબ :  $5 \times 4 \times 3 \times 2 = 120$

4. KENY શબ્દમાં આવતા બધા મૂળાક્ષરોનો ઉપયોગ કરી ચાર અક્ષરવાળા કેટલા શબ્દો બને ? પ્રથમ E હોય તેવા કેટલા શબ્દો બને ? (અક્ષરોનું પુનરાવર્તન કરવાનું નથી.)

જવાબ : (1)  $4 \times 3 \times 2 \times 1 = 24$ , (2)  $3 \times 2 \times 1 = 6$

5. TULSI શબ્દના બધા જ અક્ષરોનો ઉપયોગ કરી કેટલા શબ્દો બનાવી શકાય ? T થી શરૂ થતા કેટલા શબ્દો બને ? છેલ્લે I હોય તેવા કેટલા શબ્દો બને ? (કોઈ પણ શબ્દમાં અક્ષરનું પુનરાવર્તન કરવાનું નથી.)

અહીં, TULSI શબ્દમાં કુલ 5 અક્ષરો T, U, L, S, I છે. બધા જ અક્ષરોનો ઉપયોગ કરી શબ્દો બનાવવાના છે.

આમ, ગણતરીના મૂળભૂત સિદ્ધાંત અનુસાર, 5 અક્ષરોને 5 સ્થાનમાં ગોઠવવાના પ્રકાર  $5 \times 4 \times 3 \times 2 \times 1 = 120$  થાય.

અહીં, ઉપર (1) ની ચર્ચા મુજબ, જો શબ્દની શરૂઆત T થી થતી હોય, તો પ્રથમ સ્થાન T થી ભરાઈ જાય. બાકી રહેલા 4 સ્થાન બાકી રહેલા 4 અક્ષરો U, L, S, I થી ભરવા પડે.

આમ, ગણતરીના મૂળભૂત સિદ્ધાંત અનુસાર 4 અક્ષરોને 4 સ્થાનમાં ગોઠવવાના પ્રકાર  $4 \times 3 \times 2 \times 1 = 24$  થાય.

અહીં, ઉપર (1) ની ચર્ચા મુજબ, જો શબ્દમાં છેલ્લે I આવતો હોય, તો આગળના 4 અક્ષરો ગોઠવવાના રહે. આગળના 4 સ્થાન બાકી રહેલા 4 અક્ષરો T, U, L, S માંથી ભરવા પડે.

આમ, ગણતરીના મૂળભૂત સિદ્ધાંત અનુસાર, 4 અક્ષરોને 4 સ્થાનમાં ગોઠવવાના પ્રકાર  $4 \times 3 \times 2 \times 1 = 24$  થાય.

6. એક સમતોલ સિક્કાને 8 વખત ઉછાળવામાં આવે તો શક્ય પરિણામોની સંખ્યા ..... છે.

જવાબ : સિક્કાને ઉછાળતાં 2 શક્યતા બને છે. છાપ કાંતો કાંટો

$\therefore$  માગેલી શક્યતા  $= 2^8 = 256$

7. પુનરાવર્તન કર્યા સિવાય 3, 4, 5, 6 અંકોનો ઉપયોગ કરી બનતી તમામ સંખ્યાઓના એકમના અંકોનો સરવાળો કેટલો થાય ?

જવાબ : ચાર અંકની બનતી સંખ્યા  $= 4 \times 3 \times 2 \times 1 = 24$

આ 24 સંખ્યાઓને સરવાળા સ્વરૂપે લખતાં દરેક અંક 6 વખત હોય.

$\therefore$  સરવાળો  $= (6 \times 3) + (6 \times 4) + (6 \times 5) + (6 \times 6)$   
 $= 18 + 24 + 30 + 36 = 108$

8. 0, 1, 2, 3, 4 સંખ્યાઓનો ઉપયોગ કરી 20 વડે વિભાજ્ય કેટલી સંખ્યાઓ બને ?

જવાબ : 20 વડે વિભાજ્ય સંખ્યામાં એકમનો અંક 0 તથા દશકનો અંક 2 કે 4 હોવા જોઈએ.

$\therefore$  બનતી સંખ્યાઓ  $= 1 \times 2 \times 3 \times 2 \times 1 = 12$

9. એક મીટીંગમાં દરેક વ્યક્તિ એકબીજા સાથે હસ્તધૂન કરે છે. જો હાથ મીલાવવાની કુલ પ્રક્રિયા 105 વખત થઈ હોય તો તે મીટીંગમાં કુલ કેટલા વ્યક્તિઓ હાજર હશે ?

કુલ હસ્તધૂનની સંખ્યા  $= \frac{n(n-1)}{2}$

$\therefore 105 = \frac{n(n-1)}{2} \therefore 210 = n(n-1) \therefore 15(15-1) = n(n-1)$

$\therefore n = 15$

10. 10 સમક્ષિતિજ અને 8 શિરોલંબ રેખાઓથી કેટલા લંબચોરસ બને ?

જવાબ : લંબચોરસ બનાવવા 10 સમક્ષિતિજમાંથી 2 રેખા તથા 8 શિરોલંબ રેખામાંથી 2 રેખા પસંદ કરવી પડે.

$\therefore \binom{10}{2} \times \binom{8}{2} = \frac{10 \times 9}{2 \times 1} \times \frac{8 \times 7}{2 \times 1} = 1260$

11. એક ગોળાકાર ડાઈનીંગ ટેબલ પર 7 વ્યક્તિઓ કેટલી રીતે જમવા બેસી શકે ?

જવાબ :  $(7-1)! = 6! = 6 \times 5 \times 4 \times 3 \times 2 \times 1 = 720$

12. TEACHER શબ્દના અક્ષરોમાંથી બે સ્વર સાથે ન આવે તે રીતે કેટલા શબ્દો બનાવી શકાય ?

જવાબ : ચાર વ્યંજનોને 4! પ્રમાણે ગોઠવી શકાય એ 3 સ્વરને 5

જગ્યાએ ગોઠવી શકાય. જેથી  $5P_3 \times \frac{1}{3!}$

$\therefore$  કુલ ગોઠવણી  $= 4! \frac{5P_3}{3!} = \frac{4 \times 3! \times 5 \times 4 \times 3}{3!} = 240$

13. 20 વિદ્યાર્થીના એક વર્ગમાં દિવાળી નિમિત્તે એક બીજાને કાર્ડ કેટલી રીતે વહેંચી શકાય ?

જવાબ :  $2 \times 20P_2 = 2 \times 20 \times 19 = 760$

14. 0 થી 7 સુધીની સંખ્યાઓનો ઉપયોગ કરી અંકનો પુનરાવર્તન કર્યા સિવાય 3 વડે વિભાજ્ય કેટલી સંખ્યાઓ બને ?

જવાબ : 5 અંકની સંખ્યા માટે  $= 5P_4 - 4$

$= (5 \times 4 \times 3 \times 2) - 4$

$= 120 - 4 = 116$

15. 6 પુરુષો અને 5 સ્ત્રીઓ વર્તુળાકાર ટેબલ પર કેટલી રીતે જમવા બેસી શકે જેથી કોઈપણ બે સ્ત્રી પાસે બેઠેલ ન હોય ?

જવાબ : 6 પુરુષની ગોઠવી = 5!

6 પુરુષ સાથે 5 સ્ત્રીને જમવા બેસાડવાના પ્રકાર =  $6P_5$

$\therefore$  કુલ ગોઠવણી =  $5! \times 6P_5$

$$= (5 \times 4 \times 3 \times 2) \times (6 \times 5 \times 4 \times 3 \times 2)$$

$$= 120 \times 720$$

$$= 86400$$

### ● વધુ પ્રેક્ટીસના દાખલા

- એક વિદ્યાર્થીને એક પરીક્ષામાં 13 માંથી 10 પ્રશ્નોના જવાબ આપવાના છે. પસંદ કરેલા 10 પ્રશ્નો પૈકી ઓછામાં ઓછા 4 પ્રશ્નો પ્રથમ પાંચ પ્રશ્નોમાંથી પસંદ કરવાના છે. તો તે જુદા જુદા પ્રકારે કેટલી રીતે જવાબ આપી શકે.  
(A) 196 (B) 280 (C) 346 (D) 140
- GARDEN શબ્દના અક્ષરોને કેટલી રીતે ગોઠવી શકાય કે જેમાં સ્વર ડિક્ષનરીના ક્રમમાં આવે.  
(A) 360 (B) 240 (C) 120 (D) 480
- 3 બોક્ષમાં 8 સમાન દડાની ગોઠવણી કેટલી રીતે થઈ શકે. જેથી કોઈ બોક્ષ ખાલી ન રહેવું જોઈએ ?  
(A)  $3^8$  (B) 21 (C) 5 (D)  $8C_3$
- SACHIN શબ્દના બધા જ અક્ષરો શક્ય એટલી બધી જ રીતે ગોઠવવામાં આવે અને તેમને ડિક્ષનરી ક્રમમાં લખવામાં આવે, તો SACHIN નો ક્રમ કેટલામો આવે ?  
(A) 603 (B) 602 (C) 601 (D) 600
- એક મતદાન વખતે મતદાર જેટલા ઉમેદવાર ચૂંટવાના હોય અથવા તેનાથી ઓછા મત આપી શકે છે. 10 ઉમેદવાર છે પણ તેમાંથી 4

જ ચૂંટવાના છે. મતદાર ઓછામાં ઓછો 1 વોટ કેટલી રીતે આપી શકે ?

(A) 5040 (B) 6210 (C) 385 (D) 1110

- 6 જુદી જુદી નવલકથા અને 3 જુદા જુદા શબ્દકોષમાંથી 4 નવલકથા અને 1 શબ્દકોષ પસંદ કરી તેને કબાટમાં એક હારમાં ગોઠવવાના છે, કે જેથી શબ્દકોષ હંમેશા વચ્ચે જ આવે, આવી ગોઠવણીની સંખ્યા કેટલી થાય ?  
(A) ઓછામાં ઓછી 500 પણ 750 થી ઓછી  
(B) ઓછામાં ઓછી 750 પણ 1000 થી ઓછી  
(C) ઓછામાં ઓછી 1000  
(D) 500 થી ઓછી

- બોક્ષ A માં 3 ભિન્ન લાલ દડા છે અને બોક્ષ B માં 9 ભિન્ન ભૂરા દડા છે. દરેક બોક્ષમાંથી 2 દડા લેવામાં આવે છે અને તેમને બીજા બોક્ષમાં મૂકવામાં આવે છે, તો આ કેટલા પ્રકારે થઈ શકે ?  
(A) 66 (B) 108 (C) 3 (D) 36

- અંકો 0, 1, 2, 3, 4, 5 ની મદદથી 3000 થી મોટી કેટલી સંખ્યાઓ બનાવી શકાય ?  
(A) 180 (B) 360 (C) 1380 (D) 1500

- એક સ્ત્રી 6 મહેમાનોને રાત્રિ ભોજન આવે છે. તેમની પસંદગી તેના 10 મિત્રોમાંથી કરે છે. તે કે કેટલા પ્રકારે આ પસંદગી કરી શકે કે, 10 માંથી 2 ચોક્કસ મિત્રો જોડે પસંદ ન થાય.  
(A) 112 (B) 140  
(C) 164 (D) આમાંથી કોઈ નહીં.

- "KRISNA" શબ્દોના અક્ષરોની તમામ શક્ય ગોઠવણીથી બનતા શબ્દોની ડિક્ષનરી પ્રમાણે ગોઠવણી કરવામાં આવે તો "KRISNA" શબ્દ કેટલામાં ક્રમે આવે ?  
(A) 324 (B) 341  
(C) 359 (D) આમાંથી કોઈ નહીં.

: જવાબો :

1. (a) 196, 2. (a) 360, 3. (b) 21, 4. (c) 601, 5. (c) 385

6. (c) ઓછામાં ઓછી 1000, 7. (b) 108, 8. (c) 1380, 9. (b) 140, 10. (a) 324